
Govindam AdipuruSham Stotram

ಗೋವಿಂದಮಾದಿಪುರುಷಸ್ತೋತ್ರಂ

Document Information



Text title : Govindam Adipurusham Stotram

File name : govindamAdipuruShastotram.itx

Category : vishhnu, krishna, stotra

Location : doc_vishhnu

Description/comments : brahmasaMhitA 51᳚29-56

Latest update : October 17, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 17, 2024

sanskritdocuments.org

ಗೋವಿಂದಮಾದಿಪುರುಷಸ್ತೋತ್ರಂ



(ಬ್ರಹ್ಮಸಂಹಿತಾಂತರ್ಗತಂ)

ಈಶ್ವರಃ ಪರಮಃ ಕೃಷ್ಣಃ ಸಚ್ಚಿದಾನಂದವಿಗ್ರಹಃ .

ಅನಾದಿರಾದಿಗೋವಿಂದಃ ಸರ್ವಕಾರಣಕಾರಣಂ .. 1.. (1)

ಚಿಂತಾಮಣಿಪ್ರಕರಸದ್ಮಸು ಕಲ್ಪವೃಕ್ಷ-

ಲಕ್ಷಾವೃತೇಷು ಸುರಭೀರಭಿಪಾಲಯಂತಂ .

ಲಕ್ಷ್ಮೀಸಹಸ್ರಶತಸಂಭ್ರಮಸೇವ್ಯಮಾನಂ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 2.. (29)

ವೇಣುಂ ಕ್ಷಣಂತಮರವಿಂದದಲಾಯತಾಕ್ಷಂ

ಬರ್ಹಾವತಂಸಮಸಿತಾಂಬುದಸುಂದರಾಂಗಂ .

ಕಂದರ್ಪಕೋಟಿಕಮನೀಯವಿಶೇಷಶೋಭಂ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 3..

ಆಲೋಲಚಂದ್ರಕಲಸದ್ವನಮಾಲ್ಯವಂಶೀ-

ರತ್ನಾಂಗದಂ ಪ್ರಣಯಕೇಲಿಕಲಾವಿಲಾಸಂ .

ಶ್ಯಾಮಂ ತ್ರಿಭಂಗಲಲಿತಂ ನಿಯತಪ್ರಕಾಶಂ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 4..

ಅಂಗಾನಿ ಯಸ್ಯ ಸಕಲೇಂದ್ರಿಯವೃತ್ತಿಮಂತಿ

ಪಶ್ಯಂತಿ ಪಾಂತಿ ಕಲಯಂತಿ ಚಿರಂ ಜಗಂತಿ .

ಆನಂದಚಿನ್ಮಯಸದುಜ್ಜ್ವಲವಿಗ್ರಹಸ್ಯ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 5..

ಅದ್ವೈತಮಚ್ಯುತಮನಾದಿಮನಂತರೂಪಂ

ಆದ್ಯಂ ಪುರಾಣಪುರುಷಂ ನವಯೌವನಂ ಚ .

ವೇದೇಷು ದುರ್ಲಭಮದುರ್ಲಭಮಾತ್ಮಭಕ್ತೌ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 6..

ಪಂಥಾಸ್ತು ಕೋಟಿಶತವತ್ಸರಸಂಪ್ರಗಮ್ಯೋ

ವಾಯೋರಥಾಪಿ ಮನಸೋ ಮುನಿಪುಂಗವಾನಾಂ .

ಸೋಽಪ್ಯಸ್ತಿ ಯತ್ಪ್ರಪದಸೀಮ್ಯವಿಚಿಂತ್ಯ ತತ್ತ್ವೇ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 7..
 ಏಕೋಽಪ್ಯಸೌ ರಚಯಿತುಂ ಜಗದಂಡಕೋಟಿಂ
 ಯಚ್ಛಕ್ತಿರಸ್ತಿ ಜಗದಂಡಚಯೇ ಯದಂತಃ .
 ಅಂಡಾಂತರಸ್ಥಪರಮಾಣುಚಯಾಂತರಸ್ಥಂ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 8..
 ಯದ್ಭಾವಭಾವಿತಧಿಯೋ ಮನುಜಾಸ್ತದೈವ
 ಸಂಪ್ರಾಪ್ಯರೂಪಮಹಿಮಾಸನಯಾನಭೂಷಾಃ .
 ಸೂಕ್ತೈರ್ಯಮೇವ ನಿಗಮಪ್ರಥಿತೈಃ ಸ್ತುವಂತಿ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 9..
 ಆನಂದಚಿನ್ಮಯರಸಪ್ರತಿಭಾವಿತಾಭಿ-
 ಸ್ತಾಭಿರ್ಯ ಏವ ನಿಜರೂಪತಯಾ ಕಲಾಭಿಃ .
 ಗೋಲೋಕ ಏವ ನಿವಸತ್ಯಖಿಲಾತ್ಮಭೂತೋ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 10..
 ಪ್ರೇಮಾಂಜನಚ್ಚುರಿತಭಕ್ತಿವಿಲೋಚನೇನ
 ಸಂತಃ ಸದೈವ ಹೃದಯೇಷು ವಿಲೋಕಯಂತಿ .
 ಯಂ ಶ್ಯಾಮಸುಂದರಮಚಿಂತ್ಯಗುಣಸ್ವರೂಪಂ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 11..
 ರಾಮಾದಿ ಮೂರ್ತಿಷು ಕಲಾನಿಯಮೇನ ತಿಷ್ಠನ್
 ನಾನಾವತಾರಮಕರೋದ್ಭವನೇಷು ಕಿಂತು .
 ಕೃಷ್ಣಃ ಸ್ವಯಂ ಸಮಭವತ್ ಪರಮಃ ಪುಮಾನ್ ಯೋ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 12..
 ಯಸ್ಯ ಪ್ರಭಾ ಪ್ರಭವತೋ ಜಗದಂಡಕೋಟಿ-
 ಕೋಟಿಷ್ವಶೇಷವಸುಧಾದಿವಿಭೂತಿಭಿನ್ನಂ .
 ತದ್ಬ್ರಹ್ಮ ನಿಷ್ಕಲಮನಂತಮಶೇಷಭೂತಂ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 13..
 ಮಾಯಾ ಹಿ ಯಸ್ಯ ಜಗದಂಡಶತಾನಿ ಸೂತೇ
 ತ್ರೈಗುಣ್ಯತದ್ವಿಷಯವೇದವಿತಾಯಮಾನಾ .
 ಸತ್ತಾ ವಲಂಬಿಪರಸತ್ತ ವಿಶುದ್ಧಸತ್ತಂ
 ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 14..
 ಆನಂದಚಿನ್ಮಯರಸಾತ್ಮಕತಯಾ ಮನಃಸು
 ಯಃ ಪ್ರಾಣಿನಾಂ ಪ್ರತಿಫಲಂ ಸ್ಮರತಾಮುಪೇತ್ಯ .
 ಲೀಲಾಯಿತೇನ ಭುವನಾನಿ ಜಯತ್ಯಜಸ್ತಂ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 15..

ಗೋಲೋಕನಾಮ್ನಿ ನಿಜಧಾಮ್ನಿ ತಲೇ ಚ ತಸ್ಯ
ದೇವಿ ಮಹೇಶಹರಿಧಾಮಸು ತೇಷು ತೇಷು .

ತೇ ತೇ ಪ್ರಭಾವನಿಚಯಾ ವಿಹಿತಾಶ್ಚ ಯೇನ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 16..

ಸೃಷ್ಟಿಸ್ಥಿತಿಪ್ರಲಯಸಾಧನಶಕ್ತಿರೇಕಾ
ಭಾಯೇವ ಯಸ್ಯ ಭುವನಾನಿ ಬಿಭರ್ತಿ ದುರ್ಗಾ .

ಇಚ್ಛಾನುರೂಪಮಪಿ ಯಸ್ಯ ಚ ಚೇಷ್ಟತೇ ಸಾ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 17..

ಕ್ಷೀರಂ ಯಥಾ ದಧಿವಿಕಾರವಿಶೇಷಯೋಗಾತ್
ಸಂಜಾಯತೇ ನಹಿ ತತಃ ಪೃಥಗಸ್ತಿ ಹೇತೋಃ .

ಯತ್ಸಂಭೂತಮಪಿ ತಥಾ ಸಮುಪೈತಿ ಕಾರ್ಯಾದ್
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 18..

ದೀಪಾರ್ಚೀರೇವ ಹಿ ದಶಾಂತರಮಭ್ಯುಪೇತ್ಯ
ದೀಪಾಯತೇ ವಿವೃತಹೇತುಸಮಾನಧರ್ಮಾ .

ಯಸ್ತಾದೃಗೇವ ಹಿ ಚ ವಿಷ್ಟುತಯಾ ವಿಭಾತಿ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 19..

ಯಃ ಕಾರಣಾರ್ಣವಜಲೇ ಭಜತಿ ಸ್ಮ ಯೋಗ-
ನಿದ್ರಾಮನಂತಜಗದಂಡಸರೋಮಕೂಪಃ .

ಆಧಾರಶಕ್ತಿಮವಲಂಬ್ಯ ಪರಂ ಸ್ವಮೂರ್ತಿಂ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 20..

ಯಸ್ಯೈಕನಿಶ್ಚಸಿತಕಾಲಮಥಾವಲಂಬ್ಯ
ಜೀವಂತಿ ಲೋಮವಿಲಜಾ ಜಗದಂಡನಾಥಾಃ .

ವಿಷ್ಟುರ್ಮಹಾನ್ ಸ ಇಹ ಯಸ್ಯ ಕಲಾವಿಶೇಷೋ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 21..

ಭಾಸ್ವಾನ್ಯಥಾಶ್ಚ ಶಕಲೇಷು ನಿಜೇಷು ತೇಜಃ
ಸ್ವೀಯಂ ಕಿಯತ್ಪ್ರಕಟಯತ್ಯಪಿ ತದ್ವದತ್ರ .

ಬ್ರಹ್ಮಾ ಯ ಏಷ ಜಗದಂಡವಿಧಾನಕರ್ತಾ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 22..

ಯತ್ಪಾದಪಲ್ಲವಯುಗಂ ವಿನಿಧಾಯ ಕುಂಭ-
ದ್ವಂದ್ವೇ ಪ್ರಣಾಮಸಮಯೇ ಸ ಗಣಾಧಿರಾಜಃ .

ವಿಘ್ನಾನ್ವಿಹಂತುಮಲಮಸ್ಯ ಜಗತ್ತಯಸ್ಯ

ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 23..

ಅಗ್ನಿರ್ಮಹೀಗಗನಮಂಬುಮರುದ್ಧಿಶಾಶ್ವ
ಕಾಲಸ್ತಥಾತ್ಮಮನಸೀತಿ ಜಗತ್ಪ್ರಯಾಣಿ .
ಯಸ್ಮಾತ್ಪ್ರವಂತಿ ವಿಭವಂತಿ ವಿಶಂತಿ ಯಂ ಚ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 24..

ಯಚ್ಚಕ್ಷುರೇಷ ಸವಿತಾ ಸಕಲಗ್ರಹಾಣಾಂ
ರಾಜಾ ಸಮಸ್ತಸುರಮೂರ್ತಿರಶೇಷತೇಜಃ .
ಯಸ್ಯಾಜ್ಞಯಾ ಭ್ರಮತಿ ಸಂಭೃತಕಾಲಚಕ್ರೋ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 25..

ಧರ್ಮೋಽಥ ಪಾಪನಿಚಯಃ ಶ್ರುತಯಸ್ತಪಾಂಸಿ
ಬ್ರಹ್ಮಾದಿಕೀಟಪಟಗವಾದಯಶ್ಚ ಜೀವಾಃ .
ಯದ್ವತ್ತಮಾತ್ರವಿಭವಪ್ರಕಟಪ್ರಭಾವಾ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 26..

ಯಸ್ತ್ವಿಂದ್ರಗೋಪಮಥವೇಂದ್ರಮಹೋ ಸ್ವಕರ್ಮ-
ಬಂಧಾನುರೂಪಫಲಭಾಜನಮಾತನೋತಿ .
ಕರ್ಮಾಣಿ ನಿರ್ದಹತಿ ಕಿಂತು ಚ ಭಕ್ತಿಭಾಜಾಂ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 27..

ಯಂ ಕ್ರೋಧಕಾಮಸಹಜಪ್ರಣಯಾದಿಭೀತಿ-
ವಾತ್ಸಲ್ಯಮೋಹಗುರುಗೌರವಸೇವ್ಯಭಾವೈಃ .
ಸಂಚಿಂತ್ಯ ತಸ್ಯ ಸದೃಶೀಂ ತನುಮಾಪುರೇತೇ
ಗೋವಿಂದಮಾದಿಪುರುಷಂ ತಮಹಂ ಭಜಾಮಿ .. 28.. (55)

ಶ್ರಿಯಃ ಕಾಂತಾಃ ಕಾಂತಃ ಪರಮಪುರುಷಃ ಕಲ್ಪತರವೋ
ದ್ರುಮಾ ಭೂಮಿಶ್ಚಿಂತಾಮಣಿಗಣಮಯಿ ತೋಯಮಮೃತಂ .
ಕಥಾ ಗಾನಂ ನಾಟ್ಯಂ ಗಮನಮಪಿ ವಂಶೀ ಪ್ರಿಯಸಖಿ
ಚಿದಾನಂದಂ ಜ್ಯೋತಿಃ ಪರಮಪಿ ತದಾಸ್ವಾದ್ಯಮಪಿ ಚ .
ಸ ಯತ್ರ ಕ್ಷೀರಾಬ್ಧಿಃ ಸ್ತವತಿ ಸುರಭೀಭ್ಯಶ್ಚ ಸುಮಹಾನ್
ನಿರ್ಮೇಷಾರ್ಥಾಽಖ್ಯೋ ವಾ ವ್ರಜತಿ ನ ಹಿ ಯತ್ರಾಪಿ ಸಮಯಃ .
ಭಜೇ ಶ್ವೇತದ್ವೀಪಂ ತಮಹಮಿಹ ಗೋಲೋಕಮಿತಿ ಯಂ
ವಿದಂತಸ್ತೇ ಸಂತಃ ಕ್ಷಿತವಿರಲಚಾರಾಃ ಕತಿಪಯೇ .. 29.. (56)
ಇತಿ ಗೋವಿಂದಮಾದಿಪುರುಷಸ್ತೋತ್ರಂ ಸಂಪೂರ್ಣಂ .

The numbers in parenthesis correspond

to verse numbers in the 5th chapter

of the Brahmasamhita.

Govindam AdipuruSham Stotram
pdf was typeset on October 17, 2024

Please send corrections to sanskrit@cheerful.com

